

بِسْمِ اللّٰهِ الرَّحْمٰنِ الرَّحِیْمِ

سلسلہ اشاعت نمبر 7

شیخ الحدیث، مولانا ابوالفضل محمد سردار احمد رضوی چشتی
محدث اعظم پاکستان نور اللہ مرقدہ کے مختصر احوال و آثار

اُسَازُ الْاَحْدَیْنِ

تحریر

ابوالکلیم فانی

ناشر: جماعت رضائے مصطفیٰ (صلی اللہ علیہ وسلم) خانیوال

سید محمد شمس الدین رستمی

..... دل و دماغ پر اس کے اثرات مرتب ہوئے..... سب کچھ بھول گئے..... جذبہ صادقہ
آپ کو منزل مقصود پر لے گیا..... کہاں لے گیا..... میخانہ بریلی لے گیا..... جہاں احمد رضا
کے فیضان کے چشمے پھوٹ رہے تھے..... جہاں توحید کی سے پلائی جاتی تھی..... جہاں
عشق مصطفیٰ کے جام پلائے جاتے تھے..... جہاں صحابہ و اولیاء کی عظمتوں کا درس دیا جاتا تھا
..... جہاں الوہیت و رسالت..... اور صحابیت و ولایت پر تنقیص کرنے والوں کے..... منہ
میں لگام دی جاتی تھی..... مولانا حامد رضا کی اس گہرائیاب پر نظر پڑی..... جو عنقریب
آسمانِ رشد و ہدایت پر..... ایک نیر تاباں بن کر چمکنے والا تھا..... دونوں بھائیوں نے اپنی
آغوشِ محبت میں لیا..... تعلیم و تربیت کا آغاز ہوا..... عرصہ گزرتا گیا..... پھر یہ ڈیر تابیاب
مولانا امجد علی کے سپرد ہوا..... جہاں آپ نے خواجہ اجیری کے شہر میں دارالعلوم معینیہ میں
۸ برس رہ کر..... علومِ دینیہ کی تکمیل کی..... دورہ حدیث کیا..... صاحبزادگان کے حکم پر
دوبارہ بریلی شریف آئے..... دارالعلوم مظہر اسلام میں سلسلہ تدریس شروع کیا..... ۵ سال
تشنگانِ علوم کو سیراب کیا..... پھر جامعہ رضویہ مظہر الاسلام بریلی میں شیخ الحدیث کے منصب
پر فائز ہوئے..... نہ کوئی منادی کی..... نہ اشتہار شائع کیا..... طالبانِ علم حدیث..... دور
دراز علاقوں سے آکر مستفیض ہونے لگے..... میاں! جس کی منادی خود رب العزت.....
زمین و آسمان میں جبریل سے کرائے..... اسے منادی کرانے کی کیا ضرورت..... رسول
اللہ صلی اللہ علیہ وسلم نے فرمایا ہے شک اللہ تعالیٰ جب کسی بندے سے محبت کرتا ہے..... تو
جبریل کو بلاتا ہے اور فرماتا ہے..... میں فلاں بندے سے محبت کرتا ہوں..... تو بھی اس سے
محبت کر..... پھر جبریل اس سے محبت کرتے ہیں..... پھر آسمانوں میں منادی کرتے ہیں
..... کہ اللہ تعالیٰ فلاں آدمی سے محبت کرتا ہے..... تم بھی محبت کرو..... اس پر آسمان کے
فرشتے اس سے محبت کرتے ہیں..... پھر اسی طرح زمین والوں میں منادی کی جاتی ہے.....
اور اہل زمین اس سے محبت کرتے ہیں..... اور وہ زمین والوں کے دلوں میں مقبول ہو جاتا

ہے..... وہ کون سا شہر ہے جہاں شیخ الحدیث کا شہر نہیں..... وہ کون سا قصبہ ہے جہاں
ان کا تذکرہ نہیں..... وہ کون سی بستی ہے جہاں ان کا ذکر خیر نہیں..... اس عہدہ پر متعین ہو
کر علم حدیث کی گرانقدر خدمت کی..... اس دور میں بے شمار اہل علم نے آپ سے استفادہ
کیا اور مقامِ عروج پر پہنچے۔

تھوڑا ہی عرصہ گزرا تھا..... پاکستان معرض وجود میں آیا..... آپ ہجرت فرما کر
پاکستان آئے..... چند روز سارو کی قیام فرمایا..... پھر فیصل آباد جامعہ رضویہ مظہر الاسلام کی
بنیاد رکھی..... اور خود علم حدیث پڑھانا شروع کیا..... درس کو وہ شہرت ہوئی کہ ہندوستان
سے بھی باذوق طلباء آکر درس حدیث میں شریک ہوئے..... اور فارغ ہونے کے بعد اپنے
اپنے علاقوں میں جا کر علم حدیث کی شمع روشن کی..... اس طرح آپ کی نظر کیمیا سے.....
پاک و ہند میں محدثین کی ایک جماعت پیدا ہو گئی..... جن میں سے اب بھی بعض حضرات
آپ کے اس مشن کو..... آگے بڑھانے کیلئے شب و روز..... کوشاں ہیں..... ۱۹۳۵ء میں
مفتی اعظم ہند کی معیت میں..... زیارتِ حرمین شریفین سے مشرف ہوئے..... دوسری
مرتبہ ۱۹۵۶ء میں اس سعادتِ عظمیٰ سے بہرہ ور ہوئے۔

۲۹ دسمبر ۱۹۶۲ء یکم شعبان ۱۳۸۲ھ کو کراچی میں داعی اجل کو لبیک کہتے ہوئے
..... یہ آفتابِ علم و فضل تقریباً ۶۰ سال اپنے جلو سے..... عالم اسلام کو منور کر کے ہماری
نظروں سے اوجھل ہو گیا..... کراچی سے فیصل آباد..... جسم مبارک کو تابوت میں لایا گیا.....
جب آپ کے جنازے کو لے کر کشین سے گھر کی طرف روانہ ہوئے..... تو سینکڑوں افراد
نے مشاہدہ کیا..... کہ تابوت کے اوپر ایک رحمت کا سایہ بھی ساتھ ساتھ چل رہا..... آپ کی
یہ کرامت دیکھ کر..... بہت سے بھگتے ہوئے انسان راہِ راست پر آ گئے..... کثیر تعداد نے
آپ کے جنازہ میں شرکت کی..... پھر سنی رضوی جامع مسجد کے متصل..... اس علم و فضل کے
..... المسلم کتاب الحیر والاصلہ والادب صفحہ ۲۴۸ حصہ ۶ طبع لاہور۔

خزانے کو دفن کر دیا گیا۔

آسمانِ حیرتی لحد پہ شبنم افشانی کرے

ہنرہ نورستہ اس گور کی نگہبانی کرے

☆ مفتی اعظم ہند شاہ مصطفیٰ رضا بریلوی نے اپنے پروردگار احسانات کو یوں منظوم فرمایا:-

کیا کہوں میں ہائے کیا جاتا رہا آہ دل کا حوصلہ جاتا رہا

موت عالم کی جہاں کی موت ہے زندگانی کا مزا جاتا رہا

اس زمانہ کا محدث بے مثال جس کا ثانی ہی نہ تھا جاتا رہا

مولوی سردار احمد انھد گئے لطف سارا درس کا جاتا رہا

غوث اعظم قطب اعظم کا غلام نائب شاہ رضا جاتا رہا

حضرت صدر الشریعہ کا وہ چاند میرا مہر پر ضیا جاتا رہا

☆ آپ نے مولانا شاہ سراج الحق چشتی گورداسپوری کے دستِ حق پرست پر بیعت کی..... اور خرقہ خلافت پایا..... علاوہ ازیں مولانا حامد رضا خاں اور مفتی اعظم ہند سے بھی آپ کو..... خلافت و اجازت تھی۔

☆ شیخ الحدیث کیا تھے؟ وہ ایک مفسر، محدث، فقیہ اور فلسفی تھے۔

☆ وہ اپنے وقت کے رازی، سیوطی، امام ابن ہمام اور مولانا فضل حق خیر آبادی تھے۔

☆ وہ علوم مصطفیٰ (صلی اللہ علیہ وسلم) کے صحیح وارث اور سچ گرائیہ تھے۔

☆ وہ استاذِ کل اور ثابۃ روزگار تھے۔

☆ آپ کا سید علوم و معارف کا خزانہ تھا۔

☆ وہ خدا کی نعمت اور سراپا رحمت تھے۔

☆ آپ کا قلب محبت الہی اور عشق مصطفوی کا گنجینہ تھا۔

۶۲ جن کا دل ذکر رسول اور راتیں حق تعالیٰ کی جستجو میں کٹتی تھیں۔

۶۳ وہ سادگی کے دلدادہ اور نمود و نمائش سے کوسوں دور تھے۔

☆ وہ نہایت خلیق، بلند ار اور متواضع شخصیت تھے۔

☆ وہ خوش خلق اور پیکرِ صدق و وفا تھے۔

☆ وہ فخر مشائخ و علماء اور امام وقت تھے۔

☆ جن کے پشیمہ صافی سے سینکڑوں افراد سیراب ہوئے، وہ رشک بخاری اور غزالی تھے۔

☆ وہ ہر وقت حسن مصطفیٰ کی تجلیوں میں گم رہتے تھے۔

☆ وہ غوث اعظم کے ایک عاشق صادق تھے جن کے ذریعے غوثیت کا فیضان حاصل ہوا۔

☆ آپ کی ذات ایک انجمن تھی جہاں بیٹھے پروانے جمع ہو گئے۔

☆ وہ اللہ تعالیٰ کی نشانیوں میں ایک نشانی تھے۔ آپ کے چہرے کو دیکھ کر خدا یاد آتا تھا۔ جو کہ آپ کی ولایت پر ایک دلیل تھی۔

☆ آپ آیت مہارکہ:-

”محمد رسول اللہ والذین معہ اشد آء علی الکفار وحماء بینہم“

کی عملی تفسیر تھے، انہوں کیلئے رحم دل اور بے دینوں کیلئے تنگی شمشیر تھے۔

آئے عشاق گئے وعدہ فردا لے کر

اب انہیں ڈھونڈو چراغِ رخِ زیبا لے کر

سیاسی خدمات

مولانا محمد جلال الدین قادری لکھتے ہیں:

امام الانبیاء صلی اللہ علیہ وسلم نے فرمایا (بعض) وہ لوگ ہیں جنہیں وہ کچھ کر دیا یا آتا ہے۔ (الادب المفرد و ملح از امام بخاری ص ۲۵۶ء)

حضرت شیخ الحدیث کی زندگی میں غالب عصر تدریس، تبلیغ اور دعوت و ارشاد رہا، تحصیل تعلیم کی فراغت سے لے کر زندگی کے آخری دور تک سب سے بڑا وظیفہ یہی رہا۔ مدرس و مبلغ کیلئے تدریس و تبلیغ کے دائرہ کار سے ہٹ کر کسی اور طرف متوجہ ہونا انتہائی دشوار ہوتا ہے۔ (محدث اعظم پاکستان، ص ۷)

تاہم آپ نے تحریک پاکستان کیلئے حتی المقدور کوشش کی۔

صدر الافاضل مولانا نعیم الدین مراد آبادی ناظم اعلیٰ آل انڈیا سنی کانفرنس نے مصروفیات کے باوجود آپ کو اپنے قلم سے یہ دعوت نامہ لکھ کر ارسال فرمایا۔

..... آپ کی شرکت اس کانفرنس کی روح ہے ۲۶ اپریل کی شام یا ۲۷ کے دن بنارس میں رونق افروز ہو جائے الخ۔

بریلی سے آپ، مفتی اعظم ہند، مولانا امجد علی و دیگر علماء کے ہمراہ کانفرنس کی تیاری فرما رہے تھے۔ کہ آپ کے پیدائشی گاؤں سے آپ کے چھوٹے فرزند محمد فضل رحیم کی وفات کی خبر بذریعہ تار و صول ہوئی۔ اس وجہ سے آپ کو گاؤں آنا پڑا۔ باوجود تیاری کے آپ بنارس سنی کانفرنس میں شرکت نہ کر سکے۔ (محدث اعظم پاکستان، ص ۲۵، ۲۶)

سنی کانفرنس کا اولین مقصد مسئلہ پاکستان تھا یعنی ہندوستان کے کسی حصہ میں آئین شریعت کے مطابق فقہی اصول پر حکومت کرنا سنی کانفرنس کے نزدیک محمود مستحسن تھا..... آل انڈیا سنی کانفرنس کے علماء کے اس فتویٰ پر حضرت شیخ الحدیث نے تائیدی دستخط کئے (ایضاً، ص ۲۹)

نیز تحریک پاکستان کے دوران مسلم لیگ پنجاب نے ایک اشتہار شائع کیا تھا کہ مندرجہ ذیل علماء و مشائخ نے تحریک پاکستان کی حمایت کی ہے اس میں شیخ الحدیث کا بھی اسم گرامی تھا۔ علاوہ ازیں پاکستان بننے کے بعد جب جمعیت علماء پاکستان کا قیام عمل میں آیا تو آپ نے مدرسہ انوار العلوم ملتان میں اس اجلاس میں شرکت کی (ایضاً، ص ۱۵)

لے (ماہنامہ فیضان، فیصل آباد، ستمبر، اکتوبر ۱۹۷۷ء)

اک زمانہ معترف ہے آپ کے اوصاف کا

شیخ الاسلام حضرت خواجہ محمد قمر الدین سیالوی رحمۃ اللہ علیہ
(سجادہ نشین سیال شریف)

حضرت محدث اعظم (علیہ الرحمۃ) کو فقیر تیس سال سے جانتا ہے اور فقیران کے چند مناظروں اور تقریروں میں بھی حاضر ہوا اور آپ کی بزرگی سے مجھ پر بہت بڑے عالیشان فوائد علیہ ظاہر ہوئے..... میرے اس کہنے میں مبالغہ نہ ہوگا کہ شیخ معظم اپنے زمانہ میں یکتا و دروزگار تھے..... آپ نے اعلاء کلمۃ الحق اور دین متین کی حمایت اور بد رسوں اور لفظ مذہبوں کے مٹانے میں اپنی عمر شریف وقف کر دی..... اللہ تعالیٰ نے آپ کے اعمال حسنة کا پھل آپ کو دکھایا، اللہ تعالیٰ آپ کی آرام گاہ کو ٹھنڈا کرے۔ (ہفتہ روزہ محبوب حق، لائل پور ۱۳ دسمبر ۱۹۶۳ء)

پیر سید طاہر علاؤ الدین گیلانی رحمۃ اللہ علیہ (کوسٹ)

مولانا علامہ مولوی سردار احمد رحمۃ اللہ تعالیٰ اہل سنت و جماعت کے علمائے پاکستان سے ایک بہترین فرد تھے۔ اور حضرت موصوف علوم اسلامیہ کی ترویج و اشاعت میں یدِ طولیٰ رکھتے تھے۔ علامہ موصوف رسول اللہ صلی اللہ علیہ وسلم کے عاشق صادق تھے۔ اسی طرح وہ سیدنا غوث صدیقی، بیکل نورانی سید عبدالقادر محی السنۃ والدین قدس اللہ روحہ کے محب و مرید تھے۔ علامہ مغفور نے مساجد اور مدارس دینیہ رضویہ کی تعمیر و ترویج میں بڑی خدمات انجام دی اور سچی مبلغ فرمائی..... نیز آپ فقیروں اور معذوروں کے مددگار تھے..... اللہ تعالیٰ ان کی سیرت پر چلنے کی توفیق عنایت فرمائے..... میں اس پر ختم کرتا ہوں کہ

ہمارے سردار محمد مصطفیٰ پر افضل ترین درود اور پاکیزہ ترین سلام ہو۔ "وقت روزہ محبوب حق،
لائل پور، ۱۳ دسمبر ۱۹۶۳ء)

غزالی زماں علامہ سید احمد سعید کاظمی رحمۃ اللہ علیہ

جب شیخ الحدیث قدس سرہ کا تابوت کراچی سے فیصل آباد بذریعہ ٹرین لایا جا رہا تھا۔ ملتان سے علامہ سید احمد سعید کاظمی کی معیت میں کافی احباب اور طلباء (جنازہ میں شمولیت کیلئے) حاضر ہوئے۔ (اور اسی ٹرین میں سوار ہوئے) علامہ نے تابوت والے ڈبہ میں جا کر فاتحہ پڑھی اور ان کے ہمراہیوں سے حضرت کے وصال کی کیفیات دریافت فرمائیں۔

مدبرہ عربیہ اسلامیہ انوار الاسلام ملتان میں زیر صدارت حضرت علامہ سید احمد سعید کاظمی (شیخ الحدیث انوار العلوم ملتان) ایک تعزیتی اجلاس ہوا جس میں مولانا محمد سردار احمد رضوی چشتی علیہ الرحمۃ کی خدمات کو خراج تحسین پیش کیا گیا۔

(محدث اعظم پاکستان صفحہ ۳۵۰، ۳۴۸، ۳۶۲)

طبع لاہور ۱۴۰۹ھ ۱۹۸۹ء جلد ۲

مولانا محمد جلال الدین قادری

(مصنف محدث اعظم پاکستان ۲ جلد و نوادرات ۲ جلد وغیرہ)

آپ کی زندگی میں عشق مصطفیٰ ایسا رچ بس گیا تھا کہ پوری زندگی اسوہ حسنہ کا حسین مظہر تھی۔ اخلاق و کردار کی ایسی عظمت بہت لوگوں کے حصہ میں آئی جو لوگ آپ کے اعتقادی طور پر مخالف تھے۔ اپنی مخالفت..... بلکہ مخالفت میں شدت کے باوجود آپ کی ذاتی زندگی، سیرت و کردار میں عظمت کے قائل تھے۔ آپ کا بڑے سے بڑا اندہی مخالف بھی

آپ کی سیرت کے کسی پہلو کو حرف تنقید نہاسکا۔ ذلک فضل اللہ یوقیہ من یشاء۔

مولانا محمود احمد کانپوری (انڈیا)

(مولانا سردار احمد) کو شیخ الحدیث اور محدث اعظم پاکستان کے لقب و خطاب سے اہل علم یاد کرتے ہیں..... آپ مرشد طریقت بھی تھے، ہزار ہا افراد آپ سے داخل سلسلہ قادریہ ہوئے۔ ۲

امام المناطقہ مولانا عطاء محمد بندیا لوی قدس سرہ

مجھے شیخ الحدیث مولانا ابوالفضل محمد سردار احمد قادری رحمۃ اللہ علیہ سے بارہا شرف ملاقات میسر رہا، وہ مسلم الثبوت علمی کمال رکھتے تھے۔ ہر فن میں امامت کے درجے پر فائز تھے۔ وہ فرمایا کرتے تھے کہ دینی ادارے کارخانے کی حیثیت رکھتے ہیں جن میں مدرس، خطیب، مفتی، مناظر، داعی، سجادہ نشین اور پیشوا پیدا ہوتے ہیں۔ حضرت مولانا سردار احمد ترون اول کے اسلاف کا نمونہ، محبت کا پیکر اور عشق رسول میں ان کا انگ انگ گندھا ہوا تھا۔ وہ تمام علوم عقلی و نقلی کو عشق رسول کے نمونہ میں دیکھتے تھے۔ انہوں نے اہل سنت کی بے پناہ فکری و عملی خدمت کی اعلیٰ حضرت محدث بریلوی کے سچا نمونہ تھے، مجھے ان سے تعلقات پرنظر ہے۔ ۳

مولانا عبدالحکیم شرف قادری

حضرت قبلہ شیخ الحدیث پیکر اخلاص، سراپا شفقت، باوقار، بارعب اور پرکشش شخصیت تھے، علوم و فنون کے بحر بے پایاں، زبردست مناظر، اور باکمال محدث تھے، انہیں ۱۔ نوادرات محدث اعظم پاکستان صفحہ ۵۱ جلد اول۔

۲۔ تذکرہ علمائے اہل سنت صفحہ ۹۹ تا ۱۰۰ شری دارالاشاعت فیصل آباد ۱۹۹۲ء)

۳۔ اجتماع العلم، ستمبر ۱۹۹۲ء طبع ۱۹۹۹ء

سرور دو عالم صلی اللہ علیہ وسلم سے والہانہ محبت تھی، اسی بے پناہ عقیدت کا اثر تھا کہ ان کا ہر قول و فعل شریعت و سنت کے مطابق ہوتا تھا۔ غوث اعظم رضی اللہ عنہ اور امام احمد رضا بریلوی قدس سرہ کی محبت و عشق کی حد تک پہنچی ہوئی تھی۔

مفتی غلام سرور قادری (سابق مشیر مذہبی امور و وفاقی شرعی عدالت)

حضرت قبلہ محدث اعظم پاکستان نے تھوڑے سے عرصہ میں جو کمال و عروج حاصل کیا اور پاکستان کے کونہ کونہ میں عشق مصطفیٰ صلی اللہ علیہ وسلم کی لہر دوڑا دی اور گستاخانہ نبوت کو سرچھپانے کی جگہ نہ ملتی تھی۔ یہ اعلیٰ حضرت مجدد اعظم امام احمد رضا خاں بریلوی، سرکار اوج شریف اور دیگر ہندوپاک، بلکہ عرب و عجم کے بزرگوں کی روحانیت آپ کے ہمراہ ہونے کی وجہ سے تھا۔

جسمہ جرات و استقلال

مخالفین نے آپ کے خلاف..... مخالفوں کے طوفان اٹھائے..... مگر آپ کے پائے استقلال میں اغزش نہ آئی..... امام احمد بن حنبل کی جرات کو دوبارہ زندہ کیا..... جنہوں نے جسم پر کوڑے تو کھائے مگر دامن حق نہ چھوڑا..... آپ بھی دوران حج..... مصائب سے دوچار ہوئے..... مگر اپنے نظریے سے سرمونہ پھرے۔

ایک پرکشش شخصیت و مناظر

آپ کی شخصیت اس قدر پرکشش تھی کہ ایک دفعہ حاضری دینے والا ہمیشہ کیلئے..... دام محبت و عقیدت..... میں گرفتار ہو جاتا..... کئی ایک مخالفین آپ کے درس حدیث

ایڈیٹر اکابر اہل سنت صفحہ ۵۱ طبع ۱۳۹۶ھ ۱۹۷۶ء لاہور

معاون ادارت محدث اعظم پاکستان صفحہ ۲۵ جلد اول

میں شامل ہوئے..... اور آپ کی زبان سے مسلک اہل سنت کے زوردار دلائل سن کر اس قدر متاثر ہوئے کہ..... بدعقیدگی سے تائب ہو کر..... مسلک اہل سنت کے مبلغ بن گئے۔

اظہار حق کیلئے قیام بریلی کے دوران حضرت قبلہ شیخ الحدیث نے مشہور دیوبندی مناظر مولوی منظور احمد نعمانی..... سے حفظ الایمان (از مولوی اشرف علی تھانوی)..... کی مشہور گستاخانہ عبارت پر..... ۲۰ محرم ۱۲۵۲ھ ۱۹۳۵ء..... کو ایک کامیاب مناظرہ کیا..... یہ مناظرہ چار دن جاری رہا..... اور فریق مخالف کو زبردست شکست فاش ہوئی۔

خلوص و اللہیت

مدارس و مساجد بنانے میں بے حد دلچسپی رکھتے تھے..... جب کوئی عالم دین قدم بوی کیلئے حاضر ہوتا..... اگر اس کے علاقے میں کوئی مدرسہ نہ ہوتا..... تو اس کو مدرسہ بنانے کی تلقین فرماتے..... اور حتی المقدور خود بھی چندہ عنایت فرماتے..... اگر کوئی جلسہ یا محفل دیا د کیلئے..... آپ سے وقت لینے آتا..... تو ہرگز اس سے کرایہ آمدرفت وصول نہ کرتے..... بعض مرتبہ تقریر ختم ہونے کے بعد..... انتظامیہ کی اپنی جیب سے مالی امداد فرماتے۔

لاہور جاتے..... حضرت سید معصوم شاہ رحمۃ اللہ علیہ کے کتب خانہ نوری سے اعلیٰ حضرت اور دیگر علمائے اہل سنت کی تصانیف خریدتے..... اور فیصل آباد آکر مفت تقسیم فرماتے..... ایک بار شاہ صاحب نے کہا حضور! آپ اتنی رقم کتابوں پر صرف کرتے ہیں..... فرمایا! شاہ صاحب اگر میں اور دوسرے احباب آپ سے کتابیں نہ خریدیں..... تو

ایڈیٹر اکابر اہل سنت صفحہ ۵۵

یہ سلسلہ آگے کیسے بڑھے گا۔

آپ نے اہم بھی شیخ الحدیث کے اس مشن کو آگے بڑھائیں..... مجالس ذکر و فکر اور محافل میلاد..... منعقد کرنے کے علاوہ..... خصوصی طور پر دینی لٹریچر مفت تقسیم کر کے فکر اہل سنت کو گھر گھر پہنچائیں..... اس معاملہ میں جماعت رضائے مصطفیٰ صلی اللہ علیہ وسلم خانیوال سے رابطہ قائم کریں۔

مشاہدات

(۱)۔ مولانا محمد شریف نوری رحمۃ اللہ علیہ فرماتے ہیں..... ایک مجلس میں شیخ الحدیث نے اپنے دست مبارک کو بلند کیا..... اور فرمایا، مولانا! آج تک یہ ہاتھ..... کسی بے دین سے مس نہیں ہوا۔

(۲)۔ ایک دن درس حدیث شروع ہونے سے قبل..... ایک طالب علم نے ڈسک پر رکھی ہوئی..... بخاری شریف پر گلاب کا پھول رکھ دیا چند لمحات کے بعد آپ تشریف لائے..... اور فرمایا یہ پھول کس نے رکھا ہے..... ایک طالب علم نے اقرار کیا..... فرمایا بیٹا بخاری شریف اسی قدر قابل احترام ہے..... کہ پھول کے اوپر بخاری شریف رکھی جائے۔

(۳)۔ فیصل آباد کا واقعہ ہے کہ ایک بار شیخ الحدیث علیہ الرحمۃ کسی دینی پروگرام سے واپس آ رہے تھے..... رات کافی دھل چکی تھی..... تین مجسٹریٹ صاحبان گشت پر تھے..... آپ جب سواری سے اترے..... ان سے آمنا سامنا ہو گیا..... ان میں سے ایک نے آپ کے ساتھ مصافحہ کیا..... پھر دوسرے نے بھی ایسا کیا..... جب تیسرا مجسٹریٹ آپ سے مصافحہ کرنے لگا تو آپ نے فوراً..... دونوں ہاتھ بغلوں میں لے لیے..... جرأت کا اظہار

اس واقعہ کی اس واقعہ سے تصدیق ہوتی ہے۔ آپ نے سید محمد معصوم نوری (م ۱۳۸۸ھ) کو ایک بار فرمایا: شاہ صاحب روایتوں کے گوادر ہوتا ایک یہ کہ فقیر حضور غوث پاک شہنشاہ بغداد کا نام ہے دوسرے یہ کہ اس فقیر نے ساری عمر کسی بے دین و بد مذہب سے مصافحہ نہیں کیا (محدث اعظم پاکستان مئی ۳۳۱ جلد ۲)

کرتے ہوئے فرمایا..... فقیر گستاخ صحابہ سے مصافحہ نہیں کرتا۔

”اے شیخ الحدیث تیری جراتوں کو سلام“۔

سچ فرمایا شافع روز محشر حضرت محمد رسول اللہ صلی اللہ علیہ وسلم نے:

”انقوا افراسۃ المؤمن فانه ينظرو بنور الله“ رواہ الطبرانی فی الکبیر

مومن کی فراست سے ڈرو وہ اللہ تعالیٰ کے نور سے دیکھتا۔

راقم کے ایک دوست جو کہ کینال آفس خانیوال میں ملازم تھے..... اور شیخ

الحدیث کے زبردست معتقد تھے..... ایک محفل میں فرمانے لگے..... ایک دن کافی رات

گزر چکی تھی..... دروازہ کھٹکا..... میں نے دروازہ کھولا..... میرے ایک دوست موجود تھے

کہنے لگے مجھے دوستوں کو پانی پلانے کیلئے گلاس کی ضرورت ہے..... میں نے شیشے کے

گلاسوں میں سے ایک گلاس اٹھا کر انہیں دے دیا..... صبح کو وہ گلاس واپس دے گئے اور میں

نے لے کر دوسرے گلاسوں میں رکھ دیا..... کچھ دن کے بعد معلوم ہوا..... کہ وہ جو گلاس لے

گئے تھے اس میں انہوں نے شراب نوش کی تھی..... میں بہت پریشان ہوا..... اور تمام

گلاسوں میں سے یہ بتا لگانا انتہائی دشوار تھا کہ وہ کون سا گلاس ہے..... چند دن گزرے شیخ

الحدیث خانیوال تشریف لائے..... اور کینال آفس کی مسجد میں ان کا پروگرام ہوا حضور مسجد

میں تشریف لائے..... اور مجھ سے پینے کیلئے پانی طلب کیا..... میں گھر گیا اور گلاسوں میں

سے ایک گلاس اٹھا کر پانی سے بھر کر لایا..... جب آپ کی خدمت میں پیش کیا..... تو بر ملا

فرمایا..... بیٹا! ایسے گلاس میں پانی نہیں پیا کرتے..... میں فوراً سمجھ گیا کہ یہ وہی گلاس ہے

جو کہ

مٹھکوک تھا۔

میں نے دوسرے گلاس میں دوبارہ پانی پیش کیا..... تو آپ نے بخوشی نوش فرمایا۔

سچ فرمایا شہنشاہ بغداد نے کہ جب مومن کا قلب کدورتوں سے پاک ہو جاتا ہے

تو وہ پھر کائنات کا اپنے قلب میں مشاہدہ کرتا ہے۔ (غنیۃ الطالبین آخری صفحہ)

گلستانِ الحدیث کے مہکتے ہوئے پھول

آپ کے چشمہ صافی سے سینکڑوں افراد سیراب ہوئے جن میں سے چند ایک کے اسمائے گرامی درج ذیل ہیں۔ جنہوں نے آپ کے مشن کو آگے بڑھایا اور مسلک اہل سنت کی بے لوث اور گر اندر خدمات انجام دی۔

۱۔ مولانا غلام رسول رضوی، سابق الحدیث جامعہ رضویہ فیصل آباد (شارح بخاری)

۲۔ علامہ عبدالمصطفیٰ الازہری، سابق الحدیث دارالعلوم امجدیہ کراچی۔

۳۔ مولانا وقار الدین، سابق نائب الحدیث دارالعلوم امجدیہ کراچی۔

۴۔ مولانا معراج الاسلام (مدظلہ) سابق الحدیث جامعہ غوثیہ بھیرہ شریف

۵۔ مولانا محمد شریف رضوی، سابق الحدیث مدرسہ انوار العلوم ملتان

(آجکل جامعہ رضویہ بھکر کے مہتمم ہیں)۔

۶۔ مفتی عبدالقیوم ہزاروی، سابق ناظم اعلیٰ جامعہ نظامیہ لاہور۔

۷۔ مولانا مفتی ابوداؤد محمد صادق صاحب رضوی مدظلہ العالی گوجرانوالہ۔

۸۔ مولانا مفتی شریف الحق امجدی (انڈیا) شارح بخاری۔

۹۔ مولانا محمد صابر القادری نسیم بستوی (انڈیا)۔

۱۰۔ مولانا مفتی مجیب الاسلام اعظمی (انڈیا)۔

۱۱۔ مولانا علامہ عبدالرشید جھنگوی مدظلہ العالی۔

۱۲۔ مولانا محمد اشرف سیالوی، سابق الحدیث سیال شریف مدظلہ العالی۔

۱۳۔ مفتی مولانا اللہ بخش واں پھراں۔

۱۴۔ مولانا سید جلال الدین شاہ بھکی شریف۔

۱۵۔ مولانا معین الدین شافعی مدظلہ العالی ناظم اعلیٰ جامعہ قادریہ فیصل آباد۔

۱۶۔ مبلغ اسلام مولانا محمد ابراہیم خوشتر ماریش (افریقہ)

۱۷۔ مولانا عبدالقادر شہید قدس سرہ فیصل آباد

۱۸۔ مولانا سید زاہد علی شاہ نور اللہ مرقدہ بانی جامعہ رضویہ نوریہ فیصل آباد

۱۹۔ مولانا مفتی محمد امین صاحب مدظلہ العالی فیصل آباد (مصنف کتب کثیرہ)۔

۲۰۔ مولانا سید مقصود شاہ، سابق مدرسہ جامعہ رضویہ فیصل آباد۔

۲۱۔ مولانا فیض احمد اویسی مدظلہ العالی بہاولپور، شیخ الحدیث جامعہ اویسیہ

بہاولپور (مصنف کتب کثیرہ)۔

۲۲۔ مولانا محمد عنایت اللہ سانگلہ بل (مشہور مناظر)۔

۲۳۔ مولانا محمد اشرف چشتی گولڑوی، صدر مدرس مدرسہ غوثیہ جیلانی مسجد جہانیاں

۲۴۔ مولانا ابوالفیض عبدالکریم مدرس مدرسہ چشتیہ رضویہ خانقاہ ڈوگرہاں۔

۲۵۔ مولانا مفتی محمد حسین سکھر، سابق مہتمم مدرسہ رضویہ سکھر۔

۲۶۔ مولانا منظور احمد جنڈاں والا (مشہور مدرس)۔

۲۷۔ مولانا حافظ احسان الحق، سابق صدر مدرس جامعہ امینیہ فیصل آباد۔

۲۸۔ مولانا منظور حسین فیصل آباد، مدینہ منورہ میں وصال ہوا۔

۲۹۔ مولانا عبدالرشید رضوی سمندری۔

۳۰۔ مولانا محمد عبداللہ سرگودھوی (مشہور مدرس)۔

۱۳۔ مولانا محمد نواز صاحب کندیاں۔

۳۲۔ مولانا محمد افضل ایم اے (کوٹلوی) سابق مدرس جامعہ قادریہ رضویہ فیصل آباد۔

الحمد للہ رب العالمین

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

نذرانہ عقیدت

بھم اللہ کیا شہرہ ہوا سردار احمد کا کہ ایک عالم فدائی ہو گیا سردار احمد کا زبان خلق سے حق نے کیا اعلان سرداری جیسی تو آج ڈنکا بج رہا سردار احمد کا جہاں کل چھائی تھیں کالی گھنائیں آج دیکھو تو وہاں پھیلا ہے کیسا چاند نا سردار احمد کا کہاں ہیں رہزنان دین ناکوں سے چنے چائیں کہ ناکوں پر ہے قبضہ جا بجا سردار احمد کا تہلکہ کچ گیا بالکل پڑی تھرا گئے مگر پھریرا جس گھڑی اڑنے لگا سردار احمد کا نکھر جاؤ جنہیں اسے بے سرد! سردار ہونا ہے کہ دریائے کرم ہے بہہ رہا سردار احمد کا نظر سے رات دن دلہار اتوں کے گزرتے ہیں مگر ضرب المثل سہرا سجا سردار احمد کا خداوند مدینے کے چمکتے چاند کا صدقہ ستارا اوج پر ہو دامنہ سردار احمد کا الہی مبتدی جتنے بھی آئیں منتہی جائیں رہے یہ سلسلہ جاری سدا سردار احمد کا ارے ایوب دیکھا مظہر الاسلام کا منظر کہ مریخ خلق کا ہے مدرسہ سردار احمد کا (رحمۃ اللہ تعالیٰ علیہ)



ایک ضروری گزارش

محفل میلاد، محفل گیارہویں، محفل سوئم، محفل چہلم اور محفل عرس کے موقع پر تقریر و تہنک کے علاوہ ایصالِ ثواب کیلئے اعلیٰ حضرت فاضل بریلوی اور دیگر علمائے اہل سنت کی تصانیف بھی خرید کر مفت تقسیم کریں، یہ ایک بہترین صدقہ جاریہ بھی ہے اور مذہب کی اشاعت بھی۔

اس مقصد کیلئے جماعتِ رضائے مصطفیٰ (صلی اللہ علیہ وسلم) خانیوال سے رابطہ قائم کریں اور بھرپور مالی تعاون فرمائیں۔

شکریہ